

## இலங்கைப் புகையிரத திணைக்களத்திற்கு ஒப்பந்த அடிப்படையில் உப புகையிரத நிலைய அதிபர்களை சேர்த்துக் கொள்ளல் - 2022

இலங்கைப் புகையிரதத் திணைக்களத்திற்கு வெற்றிடம் நிலவும் கீழ்க் குறிப்பிடப்பட்டுள்ள உப புகையிரத நிலையங்களுக்காக உப புகையிரத நிலைய அதிபர் பதவிகளுக்கு ஒப்பந்த அடிப்படையில் ஆட்சேர்த்துக் கொள்வதற்காக விண்ணப்பங்கள் கோரப்படுகின்றன.

- (i) மதுராங்குளி
- (ii) சீனவள
- (iii) மக்கொன
- (iv) கடுகுருந்த
- (v) புகையிரத தரிப்பிடம் இல. 01
- (vi) உடதலவின்ன
- (vii) குடஹகபொல

1. **உப புகையிரத நிலைய அதிபர்களின் கடமை விபரம்.**- புகையிரத அனுமதிச்சீட்டு விற்பனை நிலையத்திற்கு பொறுப்பாக சேவையில் ஈடுபடுத்தப்படும் பிரதிநிதிகள் அந்தந்த நிலையங்களில் நிறுத்தப்படும் புகையிரதங்களின்படி 24 மணி நேரமும் அனுமதிச்சீட்டு விற்பனை செய்தல் வேண்டும். பொதிகளை கையேற்றல் மற்றும் கிடைக்கும் பொதிகளை உரியவர்களிடம்

ஒப்படைத்தல், தினமும் ஒன்று சேரும் பணத்தை பிரதான புகையிரத கணக்கு உத்தியோகத்தருக்கு அனுப்பி வைத்தல், நிலையத்தை சுத்தமாக வைத்திருத்தல் மற்றும் புகையிரத முகாமையாளரினால் சந்தர்ப்பத்திற்கேற்ப ஒப்படைக்கப்படும் வேறு கடமைகளும் இப்பிரதிநிதிகளின் பொதுவான கடமையாகும்.

2. **கொடுப்பனவு.**- இப் பதவியானது நிரந்தர சேவையாளர் தொகைக்கு உட்படாத பதவியாகும். தேர்ந்தெடுக்கப்படும் நபர்களுக்கு அந்தந்த நிலையத்தின் வருமானத்தை அடிப்படையாகக் கொண்டு தரகுப் பணமும் அனுமதிக்கப்பட்ட கொடுப்பனவுகள் மாத்திரம் வழங்கப்படும். மேலும் ஆரம்ப தரகுப் பணம் ரூபா 310.00 ஆவதுடன் (குறைந்த தரகுப் பணம் ரூபா 310.00 இன் படி தரகுப் பணத்தை கணக்கிடும்போது கிடைக்கும் முழு தரகுப் பணம் ரூபா 10,000.00 க்கு குறைவாயின் ரூபா 10,000.00 ஆன தரகுப் பணம் கிடைக்கும்) தரகுப் பணத்திற்கு மேலதிகமாக ரூபா 5329.00 ஆன கொடுப்பனவும் வழங்கப்படும்.

3. **ஆண் விண்ணப்பதாரிகளுக்கு மாத்திரமே விண்ணப்பிக்க முடியும்.**- ஒரு விண்ணப்பதாரி தமது தூர அளவிற்கு உட்பட்ட வெற்றிடம் நிலவும் மூன்று உப புகையிரத நிலையங்களை விருப்பத்தின் வரிசைப்படி விண்ணப்பிக்க முடிவதுடன். பரீட்சையின் போது உப புகையிரத நிலையம் இரண்டிற்கு அல்லது அதற்கு மேற்பட்ட தொகைக்கு கூடிய புள்ளிகளை பெற்றிருப்பின் விண்ணப்பப்பத்திரத்தில் குறிப்பிடப்பட்டுள்ள விருப்பத்தின் வரிசைப்படி உப புகையிரத நிலையத்திற்காக நியமிப்பதற்கு சுருத்திற் கொள்ளப்படுவார். ஏதேனும் உப புகையிரத நிலையத்திற்காக வேண்டி தேர்ந்தெடுக்கப்பட்டதன் பின்பு விருப்பத்தை தெரிவித்த ஏனைய உப புகையிரத நிலையம் வெற்றிடமாக காணப்பட்டாலும் மீண்டும் அந்த உப புகையிரத நிலையத்தினை கோருவதற்கு எந்த உரிமையும் கிடையாததுடன், அந்த உப புகையிரத நிலையத்திற்கான விருப்பும் இரத்துச் செய்யப்படும்.

4. **வயதெல்லை.**- விண்ணப்பம் ஏற்றுக்கொள்ளப்படும் கடைசித் தினத்தன்று வயது 18 வருடங்களுக்கு குறையாமலும் 45 இற்கு மேற்படாமலும் இருத்தல் வேண்டும்.

5. **கல்வித் தராதரம்.**- சு. பொ. த. (சா./தரப்) பரீட்சையில் சிங்களம்/தமிழ்/ஆங்கிலத்துடன் கணிதம் உட்பட சிறப்பு சித்தி நான்குடன் ஆறு பாடங்களில் ஒரே தடவையில் சித்தியடைந்திருத்தல் வேண்டும்.

#### 6. வேறு தகைமைகள்.-

- (i) விண்ணப்பதாரி குறிப்பிட்ட உப புகையிரத நிலையத்திலிருந்து கி. மீ. 20 தூரத்திற்கு (நேரடி தூரம்) குறைந்ததும், 05 வருட காலம் நிரந்தர வதிவுடையவராகவும் இருத்தல் வேண்டும். நியமனக் கடிதம் கிடைப்பதற்கு முன்பு இது பற்றி உறுதிப்படுத்தும் பொருட்டு நம்பத் தகுந்த கடிதங்கள் மூலம் உறுதிப்படுத்தல் வேண்டும். (கிராம அலுவலர் சான்றிதழ், பிரதேச செயலாளரின் சான்றிதழ், தேர்தல் இடாப்பு பிரதி போன்றவையாகும்.) விண்ணப்பப்பதிரத்தில் குறிப்பிடப்படும் முகவரி நிரந்தர முகவரியாக இருக்க வேண்டியதுடன் புகையிரத நிலையத்திற்குள்ள நேரடி தூரத்தை கணக்கிட வேண்டியது அம்முகவரியில் இருந்தாகும்.
- (ii) விண்ணப்பதாரி இலங்கைப் பிரசையாக இருத்தல் வேண்டும்.
- (iii) உயரம் 5 அடி 4 அங்குலத்திற்கு குறையாமலும், நெஞ்சளவு 32 அங்குலத்திற்கு குறையாமலும் இருத்தல் வேண்டும்.
- (iv) உப புகையிரத நிலைய அதிபராக தற்போது கடமை புரிபவர்களுக்கும் அல்லது அவ்வாறு சேவை செய்து சேவை முடிவுறுத்தப்பட்டவர்களுக்கும் இதற்காக வேண்டி விண்ணப்பிக்க முடியாது.
- (v) விண்ணப்பதாரி சிறந்த தேகாரோக்கியமும் சிறந்த கண் பார்வையும் உடையவர் என வைத்திய பரிசோதனை மூலம் உறுதிப்படுத்தப்பட்டதன் பின்பே தேர்ந்தெடுக்கப்படுவர். சிறந்த கண்பார்வை உடையவராக இருப்பது கட்டாயமாகும்.

7. தேர்ந்தெடுக்கப்படும் முறை.- புகையிரத முகாமையாளரினால் நடாத்தப்படும் எழுத்துமுல போட்டிப் பரீட்சையின் பெறுபேறுகளின் அடிப்படையில் தேர்ந்தெடுக்கப்படுவர். போட்டிப் பரீட்சையின் போது சகல விண்ணப்பதாரிகளும் கீழ்க் குறிப்பிடப்பட்டுள்ள விடயங்களின் கீழ் இரு கேள்வித் தாள்களுக்கு விடையளித்தல் வேண்டும். பரீட்சையில் தகுதி பெறுவதற்காக வேண்டி ஒவ்வொரு விடயத்திலும் 40% வீத புள்ளிகளை பெறல் வேண்டும்.

- (i) மொழித்தேர்ச்சி.- காலம் 01 மணி - மொத்தப்புள்ளி 100 ஆகும்.

விளங்கிக் கொள்ளுதலுடன், சரியான மொழி நடையை பிரயோகித்தல் சம்பந்தமான விடயத்துடன் தொடர்புடைய கேள்விகளை உள்ளடக்கிய கேள்வித்தாளாகும்.

- (ii) நுண்ணறிவு :- காலம் 01 மணி - மொத்தப்புள்ளி 100 ஆகும்.

கேள்வித் தாளிலேயே விடை எழுத வேண்டிய கணித குளறுபாடு, மொழித் தொகுதி, அட்டவணை, பொருந்திப் பார்த்தல் குறிப்பு, படம் வரைபு போன்றவற்றின் உதவியுடன் தர்க்க ரீதியாக சரியான உடனடி தீர்மானம் எடுக்கும் சிறந்த ஆற்றலை பரிசீலனை செய்யும் பல்தெரிவிலான கேள்வித்தாளாகும்.

#### குறிப்பு :

- (i) போட்டிப் பரீட்சையில் தகுதி பெற்றவர்கள் மத்தியில் அந்தந்த பிரவேச பத்திர விற்பனை நிலையத்தின் படி கூடிய புள்ளிகளை பெற்ற விண்ணப்பதாரி குறிப்பிட்ட அனுமதிச்சீட்டு விற்பனை நிலையத்திற்கு நியமிப்பதற்காக வேண்டி தகுதிகளை ஆராயும் பொருட்டு நேர்முகப் பரீட்சைக்கு அழைக்கப்படுவார்.
- (ii) நேர்முகப் பரீட்சையின் போது புள்ளிகள் ஏதும் வழங்கப்படமாட்டாது.
- (iii) தகுதி பெற்றவர்கள் சமமான புள்ளிகளை பெற்றிருப்பின் அவ்வாறான சந்தர்ப்பத்தில் புகையிரத அனுமதிச்சீட்டு விற்பனை முகவரிடம் அல்லது உப புகையிரத நிலைய அதிபரின் கீழ் அனுமதிக்கப்பட்ட பதிலீட்டாளராக சேவை செய்துள்ள விண்ணப்பதாரிக்கு முதலிடம் வழங்கப்படும். அவ்வாறில்லாவிடின் குறிப்பிட்ட உப புகையிரத நிலையத்திலிருந்து மிகவும் கிட்டிய தூரத்தில் வசிப்பவர் தேர்ந்தெடுக்கப்படுவர்.

#### 8. சேவையில் ஈடுபடுத்தும் நிபந்தனை.-

- (i) தேர்ந்தெடுக்கப்படுபவர்கள் புகையிரத முகாமையாளரின் தீர்மானத்தின் படி அல்லது குறைந்தது ரூபா 25,000.00 ஆன தொகை பாதுகாப்பு பிணைப் பணமாக புகையிரத முகாமையாளரின் பெயருக்கு வைப்புச் செய்யப்படல் வேண்டியதுடன் புகையிரத முகாமையாளருடன் கையொப்பமிடும் ஒப்பந்தத்தின் நிபந்தனைகளின்படியும் கடமை மேற்கொள்ளல் வேண்டும். அவ் ஒப்பந்தத்தின் நிபந்தனைகளை மீறுதல் சேவையை முடிவுறுத்துவதற்கு காரணமாக அமையும்.

- (ii) இது ஒப்பந்த அடிப்படையிலானதுடன் வருடத்திற்கு வருடம் இவ் ஒப்பந்தம் புதுப்பிக்கப்படல் வேண்டும். அவ்வாறு புதுப்பிக்கப்படாத விடத்து ஒப்பந்தம் முடிவு பெறும்.
- (iii) தேர்ந்தெடுக்கப்படும் விண்ணப்பதாரி தான் நியமிக்கப்படவுள்ள நிலையத்தின் கடமைகள் பற்றி தெரிந்து கொள்வதற்காக வேண்டி புகையிரத முகாமையாளரினால் கூறப்படும் புகையிரத நிலையத்தில் 14 நாட்கள் பயிற்சியை பெறல் வேண்டும். இப்பயிற்சிக் காலத்தில் கொடுப்பனவுகள் ஏதும் வழங்கப்படமாட்டாது.
- (iv) தனக்குப் பதிலாக உதவிக்காக வேலை செய்வதற்கு புகையிரத திணைக்களத்தின் அனுமதியுடன் உதவியாளர் ஒருவரை அனுமதித்துக் கொள்ள முடிவதுடன் உதவியாளருக்காக எவ்வித கொடுப்பனவும் திணைக்களத்தினால் வழங்கப்படமாட்டாது. நிலையத்தின் முழு பொறுப்பும் உப புகையிரத நிலைய அதிபரையே சாரும்.
- (v) பயிற்சியை பெறும் காலவெல்லைக்குள் அல்லது உப புகையிரத நிலைய அதிபராக கடமையாற்றும் காலவெல்லைக்குள் அல்லது நேர்முகப் பரீட்சையின் போது அல்லது வேறு ஏதேனும் சந்தர்ப்பத்தில் விண்ணப்பதாரியினால் / அவருக்காக தரப்பட்டுள்ள/ வழங்கப்பட்டுள்ள தகவல்கள் பிழையானதெனவும் அங்கீகாரம் அற்றதெனவும் தெரியவருமிடத்து எவ் அறிவித்தலுமின்றியும் நஷ்டயீடுகள் எதுவுமின்றியும் உடனடியாக அவரின் சேவையை பெறல் முடிவுறுத்தப்படும்.
- (vi) உப புகையிரத நிலைய அதிபராக தேர்ந்தெடுக்கப்படுபவர் அத்தேர்ந்தெடுப்பு மூலம் புகையிரத திணைக்களத்தில் எந்த நிரந்தர பதவியையும் வழங்குவதற்கு திணைக்களம் பொறுப்பேற்காது.

#### 9. சேவை நிபந்தனை :

- (i) கையொப்பமிடும் ஒப்பந்தத்தில் ஏதேனும் நிபந்தனை ஒன்று அல்லது அதற்கு மேற்பட்ட நிபந்தனைகள் மீறப்படும் சந்தர்ப்பத்தில் அவரின் நியமனம் முடிவுறுத்தப்படும்.
- (ii) புகையிரத முகாமையாளரினால் காலத்திற்கு காலம் இடப்படும் நிபந்தனைகளுக்கும் ஏற்பாடுகளுக்கும் கீழ்ப் படிவதற்கு இணங்குதல் வேண்டும்.

10. **பரீட்சைக் கட்டணம்.**- சகல விண்ணப்பதாரிகளும் மீண்டும் வழங்கப்படாத ரூபா 500.00 ஆன தொகை பரீட்சைக் கட்டணமாக புகையிரத பொது முகாமையாளர் எனும் பெயருக்கு மக்கள் வங்கி, கணக்கு இலக்கம் 176-1-001-29027313 க்கு வரவு வைத்து பெற்றுக் கொண்ட பற்றுச்சீட்டை விண்ணப்பப் பத்திரத்துடன் இணைத்து அனுப்புதல் வேண்டும். வேறு விதங்களில் பரீட்சைக் கட்டணம் செலுத்துதல் விண்ணப்பப் படிவம் நிராகரிக்கப்படுவதற்கு காரணமாக அமையும். பூரணமற்றதும், முறையற்றதுமான விண்ணப்பப்படிவங்கள் யாவும் எவ்வித அறிவித்தலுமின்றி நிராகரிக்கப்படும். பரீட்சைக்கு தோற்றும் விண்ணப்பதாரிகள் பரீட்சை மண்டபத்தில் தமது ஆள் அடையாளத்தை நிரூபித்தல் வேண்டும்.

11. **விண்ணப்பப் படிவம் முன்வைத்தல்.**- தட்டச்சு கடதாசி அளவுள்ள (ஏ-4) கடதாசியில் விண்ணப்பதாரியினாலேயே விண்ணப்பப்பதாரி தயாரிக்கப்பட வேண்டும். விண்ணப்பப்பத்திரத்தை இட்டு அனுப்பும் கடித உறையின் இடது பக்க மேல் முலையில் “உப புகையிரத நிலைய அதிபர் பதவிக்கான விண்ணப்பப்படிவம் .....” (இடைவெளியில் தான் விண்ணப்பித்த உப புகையிரத நிலையத்தின் பெயரை குறிப்பிட்டு) “புகையிரத முகாமையாளர், த. பெ. இலக்கம் 355, புகையிரத முகாமையாளர் அலுவலகம், கொழும்பு - 10” எனும் முகவரிக்கு 2022.10.10 ஆந் திகதி அல்லது அதற்கு முன்பு பதிவுத் தபால் மூலம் அனுப்பி வைத்தல் வேண்டும். (மாதிரி விண்ணப்பப்படிவம் கீழ்க் குறிப்பிடப்பட்டுள்ளது.)

12. **விண்ணப்பப் பத்திரத்தை உறுதிப்படுத்தல்.**- விண்ணப்பப் பத்திரத்திலுள்ள விண்ணப்பதாரியின் கையொப்பத்தை அரசாங்கப் பாடசாலை அதிபர்/சமாதான நீதவான்/சத்தியப்பிரமாண ஆணையாளர்/சட்டத்தரணி/முப்படைகளின் அதிகாரம் பெற்ற உத்தியோகத்தர்/ அல்லது பொலிஸ் சேவையில் வர்த்தமானியில் பிரசுரிக்கப்பட்ட பதவியை வகிக்கும் உத்தியோகத்தர்/ அல்லது வருடத்திற்கு ரூபா 237,060.00 க்கு குறையாத ஒன்றிணைந்த சம்பளத்தைப் பெறும் அரசாங்க சேவையில் நிரந்தர பதவியை வகிக்கும் உத்தியோகத்தர் ஒருவரினால் உறுதிப்படுத்தப்படல் வேண்டும்.

டபிள்யூ. ஏ. டி. எஸ். குணசிங்க,  
புகையிரத முகாமையாளர்.

புகையிரத முகாமையாளர் காரியாலயம்,  
கொழும்பு - 10,  
2022, செத்தெம்பர்.